



13-07-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - ఇప్పుడు మళ్ళీ విశ్వంలో శాంతి స్థాపన జరుగుతోంది. ఒక్క ఆవిసనాతన దేవీ దేవతా ధర్మాన్ని స్థాపించేందుకు తండ్రి వచ్చారనే సంతోషకరమైన వార్తను అందరికీ వినిపించండి ”

ప్రశ్న:- పిల్లలైన మీకు పదే పదే స్మృతిలో ఉండమనే సూచన ఎందుకు ఇవ్వబడ్డంది?

జవాబు:- ఎందుకంటే సదా ఆరోగ్యవంతులుగా, సదా పావనంగా అయ్యేందుకు మార్గము స్మృతియే. కనుక ఎప్పుడు సమయము లభించినా స్మృతిలో ఉండండి. అమృతవేళలో స్నానాదులు చేసుకుని ఏకాంతంగా విహరించండి లేక కూర్చోండి. ఇక్కడైతే సంపాదనే సంపాదన. స్మృతి ద్వారానే విశ్వాధికారులుగా అవుతారు.

ఓంశాంతి. ఈ సమయంలో విశ్వములో అందరూ శాంతిని కోరుకుంటున్నారని మధురమైన పిల్లలకు తెలుసు. విశ్వములో శాంతి ఎలా నెలకొల్పాలి? అనే నినాదాలను వింటూనే ఉంటారు. అయితే విశ్వములో శాంతి ఎప్పుడుండేదో మళ్ళీ ఇప్పుడు ఎందుకు కోరుకుంటున్నామో ఎవ్వరికీ తెలియదు. విశ్వములో లక్ష్మీనారాయణుల రాజ్యమున్నప్పుడు శాంతి ఉండేదని పిల్లలైన మీకు మాత్రమే తెలుసు. ఇప్పటి వరకు కూడా లక్ష్మీనారాయణుల మందిరాలను నిర్మిస్తూనే ఉన్నారు. విశ్వములో 5 వేల సంవత్సరాల క్రితము శాంతి ఉండేదని, ఇప్పుడు మళ్ళీ స్థాపించబడుతోందని మీరు ఎవరికైనా తెలుపవచ్చు అయితే ఎవరు స్థాపన చేస్తారో మనుష్యులకు తెలియదు. ఈ విషయము పిల్లలైన మీకు తండ్రి అర్థం చేయించారు. ఇది మీరు ఎవరికైనా అర్థం చేయించవచ్చు. మీరు వ్రాయవచ్చు కాని ఇంతవరకు వ్రాసేందుకు ఎవ్వరికీ ధైర్యము లేదు. అందరూ విశ్వంలో శాంతి కోరుకుంటున్నారని వార్తాపత్రికల ద్వారా వింటూ ఉంటారు. యుద్ధాలు మొదలైనవి జరిగినప్పుడు మనుష్యులు విశ్వశాంతి కొరకు యజ్ఞాలు రచిస్తారు. ఏ యజ్ఞము? రుద్ర యజ్ఞాన్ని రచిస్తారు. ఈ సమయంలో ఈ జ్ఞాన యజ్ఞాన్ని రచించే తండ్రిని రుద్ర శివబాబా అని కూడా అంటారని పిల్లలైన మీకు తెలుసు. ఇప్పుడు విశ్వంలో శాంతి స్థాపన జరుగుతూ ఉంది. సత్యయుగ నూతన ప్రపంచములో శాంతి ఉండేది. అక్కడ రాజ్యము చేసేవారు కూడా తప్పకుండా ఉంటారు. విశ్వంలో నిరాకార ప్రపంచములో శాంతి ఉండేదని అనరు. అక్కడ శాంతి ఉండనే ఉంటుంది. విశ్వమంటే మనుష్యులు నివసించేది. నిరాకార ప్రపంచాన్ని విశ్వమని అనరు. అది శాంతిధామము. ఈ విషయాన్ని బాబా పదే పదే అర్థం చేయిస్తూ ఉంటారు. అయినా కొంతమంది మర్చిపోతారు. కొందరి బుద్ధిలో మాత్రమే ఉంటుంది. వారు అర్థము చేయించగలరు. విశ్వశాంతి ఎలా ఉండేదో ఇప్పుడు మళ్ళీ ఎలా స్థాపనవుతూ ఉందో ఎవరికైనా అర్థము చేయించడం చాలా సులభము. భారతదేశంలో ఆది సనాతనా దేవీ దేవతా ధర్మానికి చెందిన వారి రాజ్యమున్నప్పుడు ఒకే ధర్మముండేది. విశ్వంలో శాంతి ఉండేది. ఇవి చాలా సహజంగా అర్థం చేయించవలసిన, వ్రాయవలసిన విషయాలు. విశ్వంలో శాంతి నేటికీ 5 వేల సంవత్సరాల క్రితము ఉండేదని, అప్పుడు వీరి రాజ్యముండేదని, వారి మందిరమే మీరు కడుతున్నారని పెద్ద పెద్ద మందిరాలను కట్టించేవారికి కూడా మీరు వ్రాయవచ్చు. భారతదేశములోనే వీరి రాజ్యముండేది. అప్పుడు వేరే ఏ ధర్మమూ ఉండేది కాదు. ఇది చాలా సహజమైన, అర్థము చేసుకోవలసిన విషయము. ద్రామానుసారము పోను పోను అందరూ

అర్థము చేసుకుంటారు. ఈ సంతోషకరమైన సమాచారాన్ని మీరు అందరికీ వినిపించవచ్చు. అందమైన కార్డు పైన ముద్రించవచ్చు కూడా. విశ్వములో శాంతి నేటికీ 5 వేల సంవత్సరాల క్రితము ఉండేది, అప్పుడు నూతన ప్రపంచములో నూతన భరతదేశముండేది. లక్ష్మీనారాయణుల రాజ్యముండేది. ఇప్పుడు మళ్ళీ విశ్వములో శాంతి స్థాపన జరుగుతోంది. ఈ విషయాలను స్మరణ చేసినప్పటికీ పిల్లలైన మీకు చాలా సంతోషము కలగాలి. తండ్రిని స్మృతి చేయడం ద్వారానే మనము విశ్వానికి అభికారులుగా అవుతామని మీకు తెలుసు. పూర్తి ఆధారము పిల్లలైన మీ పురుషార్థము పైనే ఉంది. ఏ మాత్రము సమయం లభించినా తండ్రి స్మృతిలో ఉండండి. ఉదయం స్నానము చేసి ఏకాంతంలో తిరగండి లేక కూర్చోండి. ఇక్కడ చాలా సంపాదన చేసుకోవాలని బాబా చెప్తున్నారు. సదా ఆరోగ్యవంతులుగా, సదా పావనంగా అయ్యేందుకే ఈ స్మృతి. ఇక్కడ సన్యాసులు భలే పవిత్రంగా ఉన్నప్పటికీ, తప్పకుండా జబ్బు పడ్తారు. ఇది రోగుల ప్రపంచము. అది నిరోగుల ప్రపంచము. ఇది కూడా మీకు తెలుసు. స్వర్గములో అందరూ నిరోగులుగా ఉంటారని ప్రపంచంలో ఎవరికి తెలుసు? స్వర్గమని దేనినంటారో కూడా ఎవ్వరికీ తెలియదు. ఇప్పుడు మీకు తెలుసు. ఎవరు కలిసినా వారికి మీరు ఈ విషయాలు అర్థం చేయించవచ్చు. ఎవరైనా రాజా-రాణి అని తమకు తాము చెప్పకున్నారనుకోండి, ఇప్పుడు రాజా-రాణులు ఎవరూ లేరు, మీరిప్పుడు రాజా-రాణులు కారని చెప్పండి. ఇది వారి బుద్ధి నుండి తొలగించవలసి ఉంటుంది. మహారాజ - మహారాణి శ్రీలక్ష్మీనారాయణుల రాజధాని ఇప్పుడు స్థాపన అవుతూ ఉంది. కనుక ఇప్పుడిక్కడ తప్పకుండా రాజా-రాణులు ఎవ్వరూ ఉండరాదు, మేము రాజా-రాణులమని కూడా మర్చిపోండి, సాధారణ మనుష్యుల వలే నడుచుకోండి అని ఎవరైనా కలిసినప్పుడు వారికి అర్థం చేయించవచ్చని బాబా చెప్తున్నారు. వీరి వద్ద కూడా ధనము, బంగారము మొదలైనవి అయితే ఉంటాయి కదా. ఇప్పుడు చట్టాలు తయారౌతున్నాయి, వారి వద్ద ఉన్నదంతా తీసేసుకుంటారు. తర్వాత సాధారణ మనుష్యుల వలే అయిపోతారు. ఈ యుక్తులు కూడా రచిస్తున్నారు. కొందరిది ధూళిలో కలిసిపోతుంది, కొందరిది రాజులు తింటారు... అని గాయనము కూడా ఉంది కదా. ఇప్పుడు అసలు రాజులు ఎవ్వరినీ తినరు, అసలు రాజులే లేరు. ప్రజలది ప్రజలే తింటున్నారు. ఇప్పటి రాజ్యము చాలా విచిత్రమైనది. ఎప్పుడైతే పూర్తిగా రాజుల పేరు నశించిపోతుందో అప్పుడు మళ్ళీ రాజధాని స్థాపన జరుగుతుంది. మనము అక్కడకు వెళ్తున్నామని మీకు తెలుసు. అక్కడ విశ్వములో శాంతి ఉంటుంది. అది సుఖధామము, సత్యప్రధాన ప్రపంచము. మనము అక్కడకు వెళ్లేందుకు పురుషార్థము చేస్తున్నామని మీకు తెలుసు. పిల్లలు కూర్చుని అథారిటీతో అర్థం చేయించాలి. కేవలం బాహ్యమైన కృత్రిమ వైభవముండరాదు. నేడు కృత్రిమమైనవి కూడా చాలా వెలువడ్డాయి కదా. ఇక్కడ పక్కా బ్రహ్మకుమార-కుమారీలు అవసరము.

బ్రాహ్మణులైన మీరు బ్రహ్మబాబాతో పాటు విశ్వములో శాంతి స్థాపన చేసే కార్యాన్ని చేస్తున్నారు. అలా శాంతి స్థాపన చేసే పిల్లలు చాలా శాంతచిత్తులుగా, చాలా మధురంగా ఉండాలి, ఎందుకంటే విశ్వములో శాంతిస్థాపన కొరకు నిమిత్తమై ఉన్నామని మీకు తెలుసు. కనుక మొదట మనలో చాలా శాంతి ఉండాలి. మాట్లాడునప్పుడు కూడా చాలా నెమ్మదిగా, చాలా రాయల్ గా మాట్లాడాలి. మీరు పూర్తి గుప్తంగా ఉన్నారు. మీ బుద్ధి అవినాశి జ్ఞానరత్నాల ఖజానాతో నిండి ఉంది, తండ్రికి మీరు వారసులు కదా. బాబా వద్ద ఉన్న ఖజానంతా మీరు పూర్తిగా నింపుకోవాలి, అస్తి అంతా మీదే, కాని ఆ ధైర్యము



లేకుంటే తీసుకోలేరు. ధైర్యంగా తీసుకునేవారే శ్రేష్ఠ పదవిని పొందుతారు. ఇతరులకు అర్థం చేయించాలనే ఆసక్తి చాలా ఉండాలి. మనము భారతదేశాన్ని మళ్ళీ స్వర్ణంగా తయారుచేయాలి. వ్యాపార వ్యవహారాలు మొదలైనవి చేసుకుంటూ వాటితో పాటు ఈ సర్వీసు కూడా చేయాలి. అప్పుడు బాబా త్వర త్వరగా చేస్తారు. అయినా శ్రామానుసారమే జరుగుతుంది. ప్రతి ఒక్కరు తమ సమయానుసారము నడుస్తున్నారు. పిల్లల చేత కూడా పురుషార్థము చేయిస్తున్నారు. ఇప్పుడు కొద్ది సమయము మాత్రమే మిగిలి ఉందని, ఇది మా అంతిమ జన్మ అని తర్వాత మనము స్వర్ణములో ఉంటామని, ఈ దుఃఖధామము మళ్ళీ సుఖధామంగా అవుతుందని పిల్లలకు నిశ్చయముంది. అలా అయ్యేందుకు సమయం పట్టుంది కదా. ఈ వినాశనము చిన్నదేమీ కాదు. కొత్త ఇల్లు తయారౌతున్నప్పుడు, ఆ కొత్త ఇల్లే గుర్తు వస్తుంది కదా. అది హద్దులోని విషయము. అందులో సంబంధాలు మొదలైనవేవీ పరివర్తనవ్వవు. ఇక్కడ పాత ప్రపంచము పరివర్తన అవ్వనున్నది. బాగా చదువుకున్నవారే రాజ వంశములో వస్తారు. లేకుంటే ప్రజలలోకి వెళ్తారు. 50-60 జన్మలు మీరు సుఖాన్ని పొందుతారని పిల్లలకు చాలా సంతోషముండాలి. ద్వాపరంలో కూడా మీ వద్ద చాలా ధనముండేదని బాబా అర్థం చేయిస్తారు. దుఃఖము తర్వాత కలుగుతుంది. రాజులు ఎప్పుడైతే పరస్పరము యుద్ధము చేసుకుంటారో, గొడవ పడ్డారో అప్పుడు దుఃఖము ప్రారంభమౌతుంది. ఇంతకు ముందు ధాన్యము మొదలైనవి కూడా చాలా చౌకగా దొరికేవి. కరువులు మొదలైనవి కూడా తర్వాత వచ్చాయి. మీ వద్ద చాలా ధనముంటుంది, సత్యోప్రధానం నుండి నెమ్మది నెమ్మదిగా తమోప్రధానతకు వస్తారు, కనుక పిల్లలైన మీలో చాలా సంతోషం ఉండాలి. స్వయంలోనే సంతోషము లేదు, శాంతి లేదు అంటే వారు విశ్వములో శాంతిని ఎలా స్థాపన చేయగలరు? చాలా మంది బుద్ధిలో అశాంతి ఉంటుంది. బాబా శాంతి వరదానాన్ని ఇచ్చేందుకే వస్తారు. నన్ను స్మృతి చేస్తే తమోప్రధానమైన కారణంగా అశాంతిగా అయిన ఆత్మ సత్యోప్రధానంగా, శాంతిగా అవుతుందని తండ్రి చెప్తారు. కాని పిల్లలు స్మృతి చేసే శ్రమ చేయడం లేదు, స్మృతిలో ఉండని కారణంగా మాయా తుఫాను వస్తుంది. స్మృతిలో ఉండి పూర్తి పావనంగా అవ్వకుంటే శిక్షలను అనుభవించవలసి ఉంటుంది. పదవి కూడా భ్రష్టమైపోతుంది. స్వర్ణములోకైతే వెళ్తాము కదా అని అనుకోరాదు. అరే! శిక్షలు అనుభవించి పనికిరాని పదవి ద్వారా సుఖాన్ని పొందడమేమైనా బాగుంటుందా? మనుష్యులు ఉన్నతపదవిని పొందేందుకు ఎంత పురుషార్థము చేస్తారు! ఏది లభించినా ఫరవాలేదని అనుకోరాదు. పురుషార్థము చేయనివారెవ్వరూ ఉండరు. భిక్షకులైన ఫకీర్లు కూడా తమ వద్ద ధనాన్ని వ్రేలి గు చేసుకుంటారు. ధనము కొరకు అందరూ అలమటించేవారే. ధనము ద్వారా ప్రతి విషయములో సుఖముంటుంది. మనము బాబా నుండి అపారమైన ధనాన్ని తీసుకుంటామని పిల్లలైన మీకు తెలుసు. పురుషార్థము తక్కువగా చేసినట్లయితే ధనము కూడా తక్కువగానే లభిస్తుంది. తండ్రి ధనమునిస్తున్నారు కదా. ధనముంటే అమెరికా మొదలైన స్థానాలు తిరిగి రావచ్చని కూడా అంటారు. మీరు తండ్రిని ఎంతగా స్మృతి చేస్తారో, ఎంత సర్వీసు చేస్తారో అంత సుఖము పొందుతారు. తండ్రి ప్రతి విషయంలో పురుషార్థము చేయించి, ఉన్నతంగా చేస్తారు. నా కులాన్ని పేరును పిల్లలు ప్రసిద్ధము చేస్తారని తండ్రి భావిస్తాడు. పిల్లలైన మీరు కూడా ఈశ్వరీయ కులాన్ని తండ్రి పేరును ప్రసిద్ధము చేయాలి. వీరు సత్యమైన తండ్రి, సత్యమైన బీచరు, సత్యమైన గురువు. ఉన్నతాతి ఉన్నతమైన తండ్రి, ఉన్నతాతి ఉన్నతమైన సద్గురువు కూడా వీరే. గురువు ఒక్కరే ఉంటారు. వేరెవ్వరూ ఉండరని కూడా అర్థము చేయించబడింది. సర్వుల సద్గతిదాత ఒక్కరే, ఇది కూడా మీకు

తెలుసు. ఇప్పుడు మీరు బంగారుబుద్ధి గలవారిగా అవుతున్నారు, పొరసపురానికి పొరసనాథ రాజా-రాణులుగా అవుతారు. ఎంత సహజమైన విషయము. భారతదేశము బంగారు యుగంగా ఉండేది, విశ్వములో శాంతి ఎలా ఉండేదో - మీరు ఈ లక్ష్మీనారాయణుల చిత్రము చూపి అర్థము చేయించవచ్చు. స్వర్గములో శాంతి ఉండేది, ఇప్పుడిది నరకము. ఇందులో అశాంతి ఉంది, స్వర్గములో ఈ లక్ష్మీనారాయణులు ఉండేవారు కదా, కృష్ణుని లార్డ్ కృష్ణ అని కూడా అంటారు. కృష్ణ భగవానుడని కూడా అంటారు. ఇప్పుడు భూస్వాములు చాలామంది ఉన్నారు. ఎవరి వద్ద ల్యాండ్ ఎక్కువగా ఉంటుందో వారిని కూడా ల్యాండ్ లార్డ్(భూస్వామి) అని అంటారు. కృష్ణుడు విశ్వ రాకుమారుడు, ఆ రాజ్యములో శాంతి ఉండేది. రాధా-కృష్ణలే లక్ష్మీనారాయణులుగా అవుతారని కూడా ఎవ్వరికీ తెలియదు.

మీ గురించి మనుష్యులు ఎన్ని మాటలంటారు. హంగామా చేస్తారు, మీరు సోదరి-సోదరులుగా చేస్తారని అంటారు. ప్రజాపిత బ్రహ్మముఖవంశావళి బ్రాహ్మణులకే బ్రాహ్మణ దేవీ దేవతాయ నమః అని గాయనముందని అర్థము చేయించబడ్తుంది. బ్రాహ్మణులు కూడా వారికి నమస్కరిస్తారు ఎందుకంటే వారు సత్కమైన సోదరి-సోదరులు, పవిత్రంగా ఉంటారు. కనుక పవిత్రులను ఎందుకు గౌరవించరు. కన్యలు పవిత్రంగా ఉన్నందున వారి కాళ్ళకు నమస్కరిస్తారు కూడా. వెలుపల నుంచి వచ్చే అతిథులు కూడా కన్యకు నమస్కరిస్తారు. ఈ సమయంలో కన్యకు ఇంత గౌరవము ఎందుకుంది? ఎందుకంటే మీరు బ్రహ్మకుమార - కుమారీలు కదా. కన్యలైన మీదే మెజారిటీ. శివశక్తి పొండవ సైన్యము మహిమ చేయబడింది. ఇందులో పురుషులు కూడా ఉన్నారు, మెజారిటీ మాత్రమే కనుక అలా గాయనము చేయబడింది. కనుక ఎవరు బాగా చదువుకుంటారో వారు ఉన్నతంగా అవుతారు. ఇప్పుడు మీరు పూర్తి విశ్వ చరిత్ర-భూగోళాలను తెలుసుకున్నారు. చక్రము చూపించి అర్థము చేయించడం కూడా చాలా సులభము. భారతదేశము పొరసపురంగా ఉండేది, ఇప్పుడు రాతిపురంగా ఉంది. కనుక అందరూ రాతి(పత్థర్) నాథులుగా అయ్యారు కదా. పిల్లలైన మీకు 84 జన్మల చక్రము కూడా తెలుసు, ఇప్పుడు ఇంటికి వెళ్ళాలి కనుక తండ్రిని కూడా పృతి చేయాలి. దీని ద్వారా పాపం సమాప్తమౌతుంది. కాని సోమరితనము వలన పిల్లలు పృతి చేయలేకపోతున్నారు. ఉదయమే లేవరు, లేచినా మజా రాదు, మళ్ళీ వెళ్ళి నిద్రిస్తారు, నిరాశాపరులుగా అవుతారు. పిల్లలూ, ఇది యుద్ధ మైదానము కదా, ఇందులో నిరాశాపరులుగా అవ్వరాదు. పృతి శక్తితోనే మాయ పై విజయము పొందాలి. ఇందులో శ్రమ చేయాలని తండ్రి చెప్తున్నారు. చాలా మంచి మంచి పిల్లలు ఎవరైతే యదార్థ రీతిలో పృతి చేయరో, వారు చార్లు ఉంచుకోవడం వలన వారికి లాభ-నష్టాల గురించి తెలుస్తుంది. చార్లు నా స్థితిని అద్భుతంగా తయారు చేసిందని చెప్తారు. అలా చాలా అరుదుగా ఎవరో చార్లునుంచుతారు. ఇది కూడా చాలా శ్రమతో కూడినది. అనేక సేవారేంద్రులలో అసత్కమైనవారు కూడా వెళ్ళి కూర్చుంటారు. వికర్మలు చేస్తూ ఉంటారు. తండ్రి ఆదేశాలను అమలు చేయకుంటే చాలా నష్టపోతారు. నిరాకారుడు చెప్తున్నారా లేక సాకారుడా? అని పిల్లలకు తెలియదు. సదా శివబాబాయ్ ఆదేశిస్తున్నారని తెలుసుకోమని తండ్రి పదే పదే పిల్లలకు అర్థము చేయిస్తారు. అప్పుడు మీ బుద్ధి అక్కడే జోడింపబడి ఉంటుంది.

ఈ రోజులలో నిశ్చితార్థము జరిగినప్పుడు ఫోటోను చూపిస్తారు, వీరి కొరకు మంచి గొప్ప ఇంటివారు కావాలని వార్తాపత్రికలలో కూడా ప్రకటిస్తారు. ప్రపంచము గతి ఏమైపోయింది! ఏమవుతుంది! అనేక ప్రకారాల మతాలున్నాయని పిల్లలైన మీకు తెలుసు. బ్రాహ్మణులైన మీది ఒకే మతము. మీది



విశ్వంలో శాంతిని సాధించే మతము. మీరు శ్రీమతము ద్వారా విశ్వములో శాంతిని సాధిస్తున్నారు, కనుక పిల్లలు కూడా శాంతిగా ఉండవలసి వస్తుంది. ఎవరు చేస్తారో వారే పొందుతారు. లేకుంటే చాలా నష్టము కలుగుతుంది. జన్మ-జన్మలకు నష్టపోతారు. మీ లాభ-నష్టాలను చూసుకోండి అని పిల్లలకు అర్థం చేయించబడ్డంది. మేము ఎవ్వరికీ దుఃఖమునివ్వలేదు కదా? అని చార్లును పరిశీలించుకోండి. తండ్రి చెప్తున్నారు - ఈ సమయంలో మీకు ఒక్కొక్క క్షణము అత్యంత విలువైనది, శిక్షలు అనుభవించి ఏదో చిన్న పదవిని తీసుకోవడం, గొప్ప విషయమా! మీరు చాలా గొప్ప ధనవంతులుగా అవ్వాలని అనుకుంటున్నారు కదా. మొట్టమొదట పూజ్యులుగా ఉన్నవారే పూజారులుగా అవుతారు. ఎంత ధనముంటే, సోమనాథ మందిరము తయారు చేసి పూజించారు! ఇది కూడా లెక్కనే కదా. చార్లు ఉంచితే చాలా లాభముంటుందని మళ్ళీ పిల్లలకు అర్థం చేయించబడ్డంది. నోట్ చేసుకోవాలి. అందరికీ సందేశాన్ని ఇస్తూ వెళ్ళండి, ఊరకే కూర్చోకండి. రైలులో కూడా మీరు అర్థము చేయించి సాహిత్యము ఇవ్వండి. ఇది కోట్ల విలువచేసే ఆస్తి అని చెప్పండి. భారతదేశంలో లక్ష్మీనారాయణుల రాజ్యమున్నప్పుడు విశ్వములో శాంతి ఉండేది. ఇప్పుడు బాబా మళ్ళీ ఆ రాజధానిని స్థాపన చేసేందుకు వచ్చారు. మీరు తండ్రిని స్మృతి చేస్తే వికర్షలు వినాశనమౌతాయి, విశ్వములో శాంతి ఏర్పడుతుందని చెప్పండి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కారకు ఋషి సారము :-

1. మనము విశ్వంలో శాంతిస్థాపనకు నిమిత్తమైన బ్రాహ్మణులము, మనము చాలా చాలా శాంతచిత్తులుగా ఉండాలి, చాలా మెల్లగా, రాయల్ గా మాట్లాడాలి.
2. సోమలితనాన్ని, నిర్లక్ష్యాన్ని వదిలి స్మృతి చేసే శ్రమ చేయాలి. ఎప్పుడూ నిరాశాపరులుగా అవ్వరాదు.

వరదానము :- “ వికారాలనే సర్వాన్ని కూడా శయ్యగా చేసుకునే విష్ణు సమానం

సదా విజయీ నిశ్చింత భవ ”

దేనినైతే విష్ణువుకు శేష శయ్యగా చూపిస్తారో అది విజయీ పిల్లలైన మీ సహజయోగి జీవితానికి స్మృతిచిహ్నము. సహజయోగము ద్వారా వికారాలనే సర్వము కూడా అధీనమైపోతుంది. ఏ పిల్లలైతే వికారాలనే సర్వము పై విజయం ప్రాప్తి చేసుకొని వాటిని విశ్రాంతి తీసుకునే శయ్యగా చేసుకుంటారో వారు సదా విష్ణువు సమానంగా హర్షితంగా మరియు నిశ్చింతులుగా ఉంటారు. కనుక సదా ఈ చిత్రాన్ని మీ ముందు చూస్తూ “వికారాలను అధీనము చేసుకున్న అధికారిగా ఉన్నానా, ఆత్మ సదా విశ్రాంతి స్థితిలో నిశ్చింతగా ఉందా” అని పరిశీలించుకుంటూ ఉండండి.

సెగ్లర్స్ :- “ బాలకుడు మరియు మాలికుని బ్యాలన్స్ ద్వారా ప్లానును (ప్రణాళికను)

ప్రాక్టికల్ లిఫ్ కి తీసుకు రండి. ”